



مجلس رابطہ بالعلماء والمشاخ کے

27 مدنی پھول

اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰی سَيِّدِ الْمُرْسَلِيْنَ اَمَّا بَعْدُ فَاَعُوْذُ بِاللّٰهِ مِنَ الشَّيْطَانِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

”ہم کو اے عطار سنی عالموں سے پیار ہے“

کے 27 حروف کی نسبت سے مجلس رابطہ بالعلماء والمشاخ کے 27 مدنی پھول

فرامین امیر اہلسنت و اہل برکات (العالیہ):

✽ علمائے دین شریعت کے قوانین کے محافظ ہیں (کفریہ کلمات کے بارے میں سوال جواب ص 661) ✽ علمائے حق ہی کی بدولت گلشن اسلام ہر ابھرا ہلہلہا رہا ہے (کفریہ کلمات کے بارے میں سوال جواب ص 662) ✽ اسلام میں علمائے حق کی بہت زیادہ اہمیت ہے کہ یہ انبیائے کرام علیہم الصلوٰۃ والسلام کے علم کے وارث اور جانشین ہیں، یہی وجہ ہے کہ میں نہ صرف خود علمائے کرام کا ادب و احترام کرنے کی سعادت حاصل کرتا ہوں بلکہ دوسروں کو بھی اس کی تلقین کرتا ہوں ✽ اس دین کی اشاعت و ترقی کے لئے علمائے حق کا جو دُستور دس قدر ناگزیر ہے، ان کے بغیر واللہ! ہم کسی کام کے نہیں اور ان کے قدموں میں پڑے رہیں گے تو ان شاء اللہ عزوجل نجات کی صورت نکل ہی آئے گی ✽ کاش! مدنی پھول ہر دعوت اسلامی والے کی کس کس میں رچ بس جائے کہ علمائے اہلسنت کو ہماری نہیں، ہمیں علمائے امت فیوضہم القدسیہ کی ضرورت ہے ✽ علماء کے قدموں سے ہٹے تو بھٹک جاؤ گے ✽ دعوت اسلامی علمائے کرام کے قدموں کی دھول کی برکت ہے ✽ عالم کی ضرورت جنت میں بھی پڑے گی، ابھی سے اُن سے دوستی کر لیں، دامن پکڑ لیں ✽ اللہ عزوجل توفیق دے تو ہم عالم بن جائیں ورنہ ان سے محبت کریں۔

مجھ کو اے عطار سنی عالموں سے پیار ہے

﴿1﴾ فرمانِ مصطفیٰ صلی اللہ تعالیٰ علیہ والہ وسلم ہے: نَبِيُّهُ الْمُؤْمِنُ خَيْرٌ مِنْ عَمَلِهِ۔ یعنی مسلمان کی نیت اس کے عمل سے بہتر

ہے۔ (المعجم الكبير للطبراني، الحديث: ۵۹۴۲، ج ۶، ص ۱۸۵) اس لیے مجلس رابطہ بالعلماء والمشاخ کا ہر ذمہ دار امیر اہلسنت و اہل

برکات (العالیہ) کے عطا کردہ ”72 مدنی انعامات“ میں سے ”مدنی انعام نمبر 1“ پر عمل کرتے ہوئے یہ نیت کرتا رہے کہ: ”میں اللہ

عزوجل کی رضا اور اس کے پیارے حبیب صلی اللہ تعالیٰ علیہ والہ وسلم کی خوشنودی کے لیے دعوت اسلامی کے شعبے مجلس رابطہ

بالعلماء والمشاخ کا مدنی کام، مدنی مرکز کے طریقہ کار کے مطابق کروں گا، اِنْ شَاءَ اللہ عزوجل۔“

﴿2﴾ مجلس رابطہ بالعلماء والمشاخ کا کام سنی علماء کرام و مشائخ عظام (ائمہ مساجد، خطباء، مدرسین) کو تبلیغ قرآن و سنت کی

عالمگیر غیر سیاسی تحریک دعوت اسلامی کی خدمات سے آگاہ کرنا، ان سے مدنی تعلقات استوار کرنا اور سنی مدارس و جامعات میں

دعوت اسلامی کے مدنی کاموں کی ترکیب بنانا ہے۔

﴿3﴾ مجلس کے ذمہ داران، علماء و مشائخ اہلسنت سے ملاقات یا فون کے ذریعے پیشگی وقت لیں۔

﴿4﴾ بہتر یہ ہے کہ دو تین اسلامی بھائی مل کر جائیں، ملاقات کی ابتداء میں تعارف یعنی نظمیں ذمہ داری وغیرہ بیان کرنا مفید ہے۔

﴿5﴾ دوران ملاقات، علماء و مشائخ اہلسنت کو دعوتِ اسلامی کے مدنی کاموں اور اس کے شعبہ جات مثلاً جامعۃ المدینہ، المدینۃ العلمیہ، دارالافتاء اہلسنت، مجلس خصوصی اسلامی بھائی، مدنی چینل وغیرہ کا تعارف کروائیں، شیخ طریقت، امیر اہلسنت، بانی دعوت اسلامی حضرت علامہ مولانا ابوبلال محمد الیاس عطار قادری رضوی ضیائی دامت برکاتہم العالیہ کی دینی خدمات و علم و علماء سے محبت کے بارے میں آگاہ کریں اور ان سے تحریری یا ویڈیو تاثرات حاصل کر کے مع تفصیلات مجلسِ مدنی چینل کو ارسال/میل فرمادیں۔

﴿6﴾ حدیث پاک میں ہے ”تَهَادَوْا تَحَابُّوْا“، یعنی ایک دوسرے کو تحفہ دو، آپس میں محبت بڑھے گی۔ (مؤطا امام مالک، ج ۲، ص ۴۰۷، رقم ۱۷۳۱) پر عمل کی نیت سے اختتام ملاقات پر علماء و مشائخ اہلسنت کی خدمت میں ذاتی طور پر حسبِ استطاعت اور خیر اسلامی بھائیوں سے ترکیب بنا کر مکتبۃ المدینہ کی مطبوعہ کتب و رسائل اور VCDs وغیرہ بھی تحفہ پیش کریں۔ جو رسالہ / کتاب VCD پیش کریں اُسے اپنے پاس ڈائری میں نوٹ کر لیں تاکہ آئندہ ملاقات میں کوئی اور رسالہ / کتاب VCD پیش کی جاسکے۔

﴿7﴾ مضبوط اور مسلسل رابطہ ہماری مجلس کے مدنی کام کی جان ہے، جن کی خدمت میں حاضر ہوں اُن کے مکمل کوائف مثلاً نام، پوسٹل ایڈریس، فون نمبر وغیرہ حاصل کر کے فہرست مرتب کریں اور بالمشافہ، SMS، Email، ضرورتاً فون کے ذریعے مسلسل رابطے میں رہیں۔

﴿8﴾ ان کے کوائف اپنی مشاورت کے نگران اور نگرانِ مجلس کو بھی پیش کریں تا مدنی مرکز کی طرف سے ضرورتاً اُن سے فوری رابطہ کیا جاسکے۔

﴿9﴾ اپنے نگران ڈویژن مشاورت اور نگرانِ کابینہ سے وقتاً فوقتاً پیشگی وقت لے کر اکابر علماء و مشائخ اہلسنت سے ملاقات کی ترکیب بنائیں کیونکہ اکابرین سے ان کے ہمراہ ملاقات زیادہ مفید ہے۔

﴿10﴾ مجلس رابطہ بالعلماء و المشائخ کا ہر سطح کا ذمہ دار ہر ماہ کم از کم 12 علماء و مشائخ سے ملاقات کرے۔

﴿11﴾ علماء و مشائخ اہلسنت کَسَرَهُمُ اللّٰهُ تَعَالٰی کو دعوتِ اسلامی کے مدنی مراکز (فیضانِ مدینہ)، جامعات المدینہ، مدارس المدینہ، دارالمدینہ، دارالافتاء اہلسنت، ہفتہ وار اجتماعات میں آمد اور مدنی قافلوں میں سفر کی بھرپور دعوت دیں اور ان مواقع کی ریکارڈنگ کر کے ہاتھوں ہاتھ مجلسِ مدنی چینل کو روانہ کریں۔

﴿12﴾ علماء و مشائخ اہلسنت کے ہاں بیماری، پریشانی، فوتگی کے مواقع پر عنحواری (عیادت و تعزیت) کی ترکیب کریں۔

﴿13﴾ مدنی انعام نمبر 62: (کیا آپ نے اس ماہ کسی سنی عالم (امام مسجد، مؤذن، خادم) کو 112 روپے یا کم از کم 12 روپے تحفہ پیش کئے؟) پر عمل کو یقینی بنائیں اور دوسرے ذمہ داران کو بھی ترغیب دلا کر عمل پر آمادہ کریں۔

﴿14﴾ آج کے طلبہ کل کے علماء ہیں، لہذا مدرسہ/جامعہ ذمہ داران مدارس و جامعات کے اساتذہ و طلبہ سے رابطہ مضبوط کریں اور ہفتہ وار اجتماع اور دیگر مدنی کاموں میں شرکت کروائیں۔ انہیں مختلف کورسز مثلاً مدنی تربیتی کورس، مدنی انعامات و مدنی قافلہ کورس وغیرہ کرنے کی ترغیب دلائیں۔ اپنی اصلاح کی کوشش کے لیے مدنی انعامات پر عمل کے ساتھ ساتھ روزانہ فکرِ مدینہ کرتے ہوئے ہر ماہ مدنی انعامات کا رسالہ اپنے ذمہ دار کو جمع کروانے اور ساری دُنیا کے لوگوں کی اصلاح کی کوشش کے لیے عمر بھر میں یکمشت 12 ماہ، ہر 12 ماہ میں 30 دن اور ہر 30 دن میں کم از کم 3 دن جدول کے مطابق مدنی قافلے میں سفر کروانے کی کوشش کرتے رہیں۔ اس سلسلے میں معاونت کے لئے متعلقہ علاقہ/شہر مشاورت کے نگران سے بھی مربوط رہیں۔

﴿15﴾ کاہینہ یا ملکی سطح پر اجتماعات میں (اجتماع گاہ میں) مکتب کی ترکیب کریں اور جامعات و مدارس اہلسنت سے طلبہ و اساتذہ کو لانے کی مضبوط ترکیب بنائیں۔

﴿16﴾ مجلس کے ذمہ داران مجلس مدنی قافلہ سے ترکیب بنا کر دورہ حدیث و تخصص کے طلبہ کے مدنی قافلے سنی مدارس و جامعات سے ملحقہ مساجد میں سفر کروائے جائیں۔

﴿17﴾ مدنی قافلہ، مدنی انعامات، مختلف کورسز کے ماہانہ اہداف: مجلس کے ہر سطح کے ذمہ داران اپنے نگران مشاورت کے مشورے سے مدنی قافلوں، مدنی انعامات، مدنی انعامات و مدنی قافلہ اور مدنی تربیتی کورسز کے ماہانہ اہداف طے کریں اور اس کے لیے بھرپور کوشش فرمائیں۔

﴿18﴾ ذمہ داران کی تقرری کی ترکیب:

#	سطح	ذمہ دار	#	سطح	ذمہ دار
1	سنی مدرسہ/جامعہ	مدرسہ/جامعہ ذمہ دار	4	ملک	نگران مجلس رابطہ بالعلماء و المشائخ
2	کاہینہ	کاہینہ سطح پر 3 رکنی مجلس رابطہ بالعلماء و المشائخ	5	رکن شوری	مجلس رابطہ بالعلماء و المشائخ

3	کابینات	کابینات ذمہ دار مجلس رابطہ بالعلماء والمشائخ
---	---------	---

✽ کابینہ سطح پر 3 رکنی مجلس ہوگی اس مجلس کا نگران رکن کابینہ ہوگا ✽ کابینات ذمہ داران پاکستان سطح کی مجلس کے رکن ہیں، اسی مجلس میں سے ایک مدنی انعامات اور ایک مدنی قافلہ ذمہ دار اور ایک کارکردگی ذمہ دار ہوں گے ✽ مختلف ممالک میں ملکی سطح پر مجلس ہوگی، جو رکن شوریٰ کے تحت ہوگی۔ (بیرون ملک والے ذمہ داران، متعلقہ رکن شوریٰ کی اجازت کے بغیر ذمہ دار نہ بنائیں) ✽ ہر سنی مدرسہ/جامعہ سطح پر ایک مدرسہ/جامعہ ذمہ دار بھی مقرر کیا جائے۔ ✽ یاد رہے! کسی بھی سطح کے اراکین و نگران کی تقرری کے لئے متعلقہ سطح کے نگران کی اجازت ضروری ہے۔ (امیر اہلسنت دامت برکاتہم العالیہ ہر مجلس میں مدنی اسلامی بھائی کے ہونے کو پسند فرماتے ہیں)

﴿19﴾ مَدَنی مشورہ کی تاریخ و مَدَنی پھول:

#	تاریخ	مَدَنی مشورہ لینے والے	سطح	شرکاء	مَدَنی پھول
1	2	نگران کابینہ / کابینہ ذمہ دار	کابینہ	مدرسہ/جامعہ ذمہ دارو کابینہ سطح کی 3 رکنی مجلس	انفرادی کارکردگی، پیشگی جدول و جدول کارکردگی، ذمہ داران کے تقرر، ترقی و تنزیل کا جائزہ، اگلے ماہ کے اہداف وغیرہ
2	4	نگران کابینات / کابینات ذمہ دار	کابینات	اراکین کابینہ (بہتر یہ ہے کہ ہر کابینہ کی 3 رکنی مجلس شرکت کرے)	//
3	6	رکن شوریٰ / نگران مجلس	ملک	کابینات ذمہ داران	//

وضاحت: رکن شوریٰ / نگران مجلس، پاکستان سطح کی مجلس کا ہر ماہ مدنی مشورہ فرمائیں، ایک ماہ بذریعہ انٹرنیٹ اور ایک ماہ بالمشافہ

✽ کارکردگی جمع کروانے کی تاریخیں: ✽ کابینہ 5: ✽ کابینات 6: ✽ ملک 7:

﴿20﴾ مدنی مشوروں کی کثرت سے بچنے کے لیے مقرر کردہ سطح کے علاوہ کسی اور سطح کا مدنی مشورہ لینے کے لیے متعلقہ نگران سے اجازت ضروری ہے۔ ✽ جب بڑی سطح کے ذمہ دار دیگر سطح کے ذمہ داران کا مدنی مشورہ کر لیں تو اس ماہ ان کا ماہانہ مدنی مشورہ نہیں ہوگا ✽ اسی طرح جس ماہ نگران کابینہ / مشاورت شعبے کے ذمہ داران کا مدنی مشورہ فرمائیں گے، اس ماہ بھی شعبہ ذمہ داران کا ماہانہ مدنی مشورہ نہیں کریں گے۔ (شعبے کے مدنی کام کو مضبوط اور منظم کرنے کے لیے متوافقہ نگران مشاورت سے شعبے کے اسلامی بھائیوں کا مشورہ کروانا مفید ہے)

﴿21﴾ پاکستان/ بیرون ملک سطح کے ذمہ دار ہر مدنی ماہ کی 7 تاریخ تک کارکردگی پاکستان انتظامی کابینہ/ مجلس بیرون ملک مکتب اور متعلقہ رکن شوریٰ کو میل کر دیں۔ (یاد رہے! کارکردگی مدنی مشورے سے مشروط نہیں، اگر کسی وجہ سے مدنی مشورہ نہ ہو سکے تب بھی مقررہ تاریخ پر اپنے نگران کو کارکردگی پیش کر دیں۔)

﴿22﴾ ہر ذمہ دار ہر ماہ کا پیشگی جدول مدنی ماہ کی 19 تاریخ تک اپنے نگران (نگران مشاورت/ نگران مجلس) سے منظور کروائے، پھر اس کے مطابق پیشگی اطلاع کے ساتھ اپنے جدول پر عمل کرے اور مہینہ مکمل ہونے کے بعد 3 تاریخ تک کارکردگی جدول اپنے نگران (نگران مشاورت/ نگران مجلس) کو پیش کرے۔

﴿23﴾ متعلقہ نگران کی مشاورت سے شعبہ ذمہ داران منگل کے روز تحریری کام کی ترکیب بنائیں۔

﴿24﴾ متعلقہ نگران مشاورت سے مربوط رہیں۔ انھیں اپنی کارکردگی سے آگاہ رکھیں اور ان سے مشورہ کرتے رہیں۔ جو نگران سے جتنا زیادہ مربوط رہے گا وہ اتنا ہی مضبوط ہوتا جائے گا۔ اِنْ شَاءَ اللہ عَزَّ وَجَلَّ

﴿25﴾ متعلقہ رکن شوریٰ اور نگران کابینہ کی اجازت سے وقتاً فوقتاً اپنی مجلس کے تربیتی اجتماع کی ترکیب کرتے رہیں تاکہ پرانے اسلامی بھائیوں کی یاد دہانی اور نئے اسلامی بھائیوں کی تربیت کا سامان ہوتا رہے۔

﴿26﴾ یاد رہے کہ متعلقہ رکن شوریٰ/ مجلس بیرون ملک ضرورتاً ان مدنی پھولوں میں تبدیلی کر سکتے ہیں۔

﴿27﴾ ذمہ داران اپنی دنیا اور آخرت کی بہتری کے لئے مندرجہ ذیل امور کو اپنانے کی کوشش فرمائیں:

﴿28﴾ فرض علوم سیکھنے کی کوشش کرتے رہیں۔ فرض علوم سیکھنے کے لیے کتب امیر اہلسنت، بہار شریعت، فتاویٰ رضویہ، احیاء العلوم وغیرہ کے مطالعہ کی عادت بنائیں۔

﴿29﴾ مدنی حلیے، واڑھی، زلفیں، سر پر سبز بزم عمامہ شریف (بزرگ گہرا یعنی ڈارک نہ ہو) کلی والا سفید گرتا سنت کے مطابق آدھی پنڈلی تک لمبا، آستینیں ایک بالشت چوڑی، سینے پر دل کی جانب والی جیب میں ٹمیاں مسواک، پاجامہ یا شلوار ٹخنوں سے اوپر (سر پر سفید چادر اور پردے میں پردہ کرنے کیلئے مدنی انعامات پر عمل کرتے ہوئے کبھی چادر بھی ساتھ رہے تو مدینہ مدینہ) کی پابندی کریں۔

﴿30﴾ عملی طور پر مدنی کاموں میں شریک ہوں، روزانہ کم از کم 2 گھنٹے مدنی کاموں میں صرف کیجئے مثلاً مدنی قافلے میں سفر اور مدنی انعامات پر عمل کے لئے روزانہ فکر مدینہ کا ذہن دینے کے لیے کم از کم 2 اسلامی بھائیوں پر انفرادی کوشش، علاقائی دورہ برائے نیکی کی دعوت، مدرسہ المدینہ بالغان، بعد فجر مدنی حلقہ صدائے مدینہ، چوک درس، پابندی وقت کے ساتھ اول تا آخر ہفتہ وار دیگر اجتماعات میں شرکت وغیرہ۔

﴿31﴾ اپنی اصلاح کی کوشش کے لیے مدنی انعامات پر عمل کے ساتھ ساتھ روزانہ فکر مدینہ کرتے ہوئے ہر ماہ مدنی انعامات کا

رسالہ اپنے ذمہ دار کو جمع کروائیں اور ساری دنیا کے لوگوں کی اصلاح کی کوشش کے لیے عمر بھر میں یکمشت 12 ماہ، ہر 12 ماہ میں 30 دن اور ہر 30 دن میں کم از کم 3 دن جدول کے مطابق مدنی قافلے میں سفر کی ترکیب بناتے رہیں۔

✽ بلا ناغہ فکرِ مدینہ کرتے ہوئے عطار کا دوست، محبوب اور منظورِ نظر بننے کی سعی جاری رکھیے، استقامت پانے کے لئے کم از کم 3 دن کے مدنی قافلے میں سفر کو اپنا معمول بنالیجئے نیز ضروری گفتگو کم لفظوں میں کچھ اشارے میں اور کچھ لکھ کر کرنے کی کوشش کے ساتھ ساتھ نگاہیں جھکا کر رکھنے کی ترکیب بنائیے۔

✽ مرکزی مجلسِ شوریٰ، کاہینہ اور اپنے شعبے کے مدنی مشوروں کے ملنے والے مدنی پھولوں کا خود بھی مطالعہ کیجئے اور متعلقہ تمام ذمہ داران تک بروقت پہنچانے کی ترکیب بنائیے۔

✽ اراکینِ مجلس، مدنی انعام نمبر 47 پر عمل کرتے ہوئے روزانہ کم از کم 1 گھنٹہ 12 منٹ مدنی چینل دیکھنے کی ترکیب بنائیں نیز ہفتہ وار Live مدنی مذاکرہ دیکھنے کے ساتھ ساتھ دیگر ریکارڈڈ مدنی مذاکروں اور مدنی چینل کے سلسلوں کو اہتمام کے ساتھ دیکھنے کی مدنی التجاء ہے۔

✽ دورانِ مدنی کام و ملاقات امیرِ اہلسنت، بانیِ دعوتِ اسلامی حضرت علامہ مولانا ابوبلال محمد الیاس عطار قادری دامت برکاتہم العالیہ کے ذریعے سلسلہ عالیہ قادریہ رضویہ عطار یہ میں مرید / طالب بنانے کی کوشش کرتے رہیں، مرید / طالب ہو جائیں تو مجلس مکتوبات و تعویذات عطار یہ سے مکتوب کی ترکیب اور شجرہ قادریہ، رضویہ، ضیائیہ، عطار یہ حاصل کرنے اور روزانہ پڑھنے کی ترغیب بھی دلائیں۔

✽ مدنی کام استقامت کے ساتھ کرنے کے لئے بالخصوص مدنی انعام نمبر 24 اور 26 کے عامل بن جائیں ✽ مدنی انعام نمبر 24: کیا آج آپ نے مرکزی مجلسِ شوریٰ، کاہینات، مشاورتیں و دیگر تمام مجالس جس کے بھی آپ ماتحت ہیں، ان کی (شریعت کے دائرے میں رہ کر) اطاعت فرمائی۔ ✽ مدنی انعام نمبر 26: کسی ذمہ دار (یا عام اسلامی بھائی) سے برائی صادر ہو جائے اور اصلاح کی ضرورت محسوس ہو تو تحریری طور پر یا براہِ راست مل کر (دونوں صورتوں میں نرمی کے ساتھ) سمجھانے کی کوشش فرمائی یا معاذ اللہ عَزَّوَجَلَّ بلا اجازت شرعی کسی اور پر اظہار کر کے غیبت کا گناہ کبیرہ کر بیٹھے؟ (ہاں خود سمجھانے کی جرأت نہ ہو یا ناکامی کی صورت میں تنظیمی ترکیب کے مطابق مسئلہ حل کرنے میں مضائقہ نہیں)۔

مرکزی مجلسِ شوریٰ ﴿دعوتِ اسلامی﴾

مَدَنی مقصد: مجھ اپنی اور ساری دنیا کے لوگوں کی اصلاح کی کوشش کرنی ہے۔ اِنْ شَاءَ اللہ عَزَّوَجَلَّ

تاریخ اجراء: ۱۸ رجب المرجب ۱۴۳۵ھ / 18 مئی 2014ء